



नेपाल राजपत्र

श्री ५ को सरकारद्वारा प्रकाशित

खण्ड ४४) काठमाडौं, वैशाख २६ गते २०५१ साल (संख्या ४

भाग ३

श्री ५ को सरकार

वाणिज्य मन्त्रालयको सूचना

श्री ५ को सरकारले निकासी पैठारी (नियन्त्रण) ऐन, २०१३ को दफा ३ ले दिएको अधिकार प्रयोग गरी नेपाल अधिराज्यबाट निकासी हुने ऊनी गलैँचाको उत्पादनमा प्रयोग गरिने कच्चा ऊनको पैठारीलाई व्यवस्थित गर्न आवश्यक भएकोले नेपाल अधिराज्यबाट निकासी हुने ऊनी गलैँचाको उत्पादनमा प्रयोग गर्नको लागि जन गणतन्त्र चीनको स्वशासित क्षेत्र तिब्बत बाहेक अन्य मुलुकहरूबाट कच्चा ऊन आयात गर्दा देहायबमोजिमको गुणस्तरको ऊन भन्दा कम गुणस्तरको ऊन आयात गर्न नपाउने गरी नियन्त्रण गरेकोले यो आदेश जारी गरेको छ ।

ऊनी गलैँचामा प्रयोग हुने आयातित कच्चा ऊनको गुणस्तर

१. औषत रेशाको लम्बाई- बाब (Barbe Mean Fibre Length) ४ इञ्च (१०० मिलिमिटर) भन्दा बढी हुनु पर्ने ।
२. रेशाको व्यास (Fibre Diameter)- ३६ माइक्रोन भन्दा बढी हुन नहुने ।
३. वनस्पती पदार्थको मात्रा- ०.५ प्रतिशत भन्दा बढी हुन नहुने ।

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

४. चिल्लो पदार्थको मात्रा- डाइल्कोरोमिथेन (DCM) बाट जाँच्दा-१.० प्रतिशत भन्दा बढी हुन नहुने ।
- इथानोल (Ethanol) बाट जाँच्दा-१.८ प्रतिशत भन्दा बढी हुन नहुने
५. वाई माइनस जेड भ्यालु-(Y-Z Value)-४.५ भन्दा बढी हुन नहुने ।
६. वाई भ्यालु (Y Value)- ५६ भन्दा कम हुन नहुने ।
७. मेडुलेशन (Medullation)- १५-२० प्रतिशत भन्दा बढी हुन नहुने ।

आज्ञाले,
दुर्गाप्रकाश पाण्डेय
श्री ५ को सरकारको सचिव

श्री ५ को सरकार
श्रम मन्त्रालयको सूचना

श्री ५ को सरकारले वैदेशिक रोजगार ऐन, २०४२ को दफा ४ ले दिएको अधिकार प्रयोग गरी खण्ड ३६ संख्या १० मिति २०४३।३।२ को नेपाल राजपत्र भाग ३ मा प्रकाशित सूचनामा वैदेशिक रोजगार व्यवसाय संचालन गर्ने पाउने गरी तोकिएका मुलुकहरूमा मिति २०५१।१।५ देखि लागू हुने गरी दक्षिण कोरियालाई पनि समावेश गर्ने गरी तोकेकोले सर्वमाधारणको जानकारीको लागि यो सूचना प्रकाशित गरिएको छ ।

आज्ञाले,
कृष्णप्रसाद गुप्ता
श्री ५ को सरकारको सचिव

(२)

आधिकारिकता मुद्रण विभागबाट प्रमाणित गरिएपछि मात्र लागू हुनेछ।